



मोदी सरकार के 11 साल पूरे होने पर 9 जून से देशव्यापी अभियान “संकल्प से सिद्धि तक” चलाया जायेगा। इस अभियान की प्रदेश स्तरीय कार्यशाला भाजपा प्रदेश कार्यालय में आयोजित की गई। मुख्यमंत्री भजनलाल शर्मा ने अभियान के विभिन्न कार्यक्रमों को लेकर कार्यकर्ताओं से संवाद किया।

‘हर कार्यकर्ता को 5 से 25 जून तक संगठन के अभियानों से जुड़ना होगा’

मुख्यमंत्री भजनलाल ने प्रदेश कार्यशाला में जून माह के विभिन्न कार्यक्रमों के बारे में कार्यकर्ताओं से संवाद किया

जयपुर, 2 जून। भाजपा प्रधानमंत्री नरेन्द्र मोदी सरकार की 11 साल की उपलब्धियों के साथ, 9 जून से “संकल्प से सिद्धि तक” देशव्यापी अभियान चलाने जा रही है। इस सम्बंध में सोमवार को भाजपा प्रदेश कार्यालय में प्रदेश स्तरीय कार्यशाला आयोजित की गई। कार्यशाला में मुख्यमंत्री भजनलाल शर्मा और प्रदेश अध्यक्ष मदन राठौड़ ने, पर्यावरण दिवस से लेकर आपातकाल की 50वीं वर्षगांठ पर आयोजित होने वाले विभिन्न कार्यक्रमों के बारे में कार्यकर्ताओं से संवाद किया।

- **मुख्यमंत्री ने पर्यावरण दिवस, मोदी शासन के 11 वर्ष पर “संकल्प से सिद्धि” , अभियान, योग दिवस, श्यामा प्रसाद मुखर्जी बलिदान दिवस व आपातकाल के काले अध्याय की 50वीं वर्षगाँठ के कार्यक्रमों में कार्यकर्ताओं से बढ़ चढ़ कर भाग लेने का आह्वान किया।**

- **भाजपा प्रदेश अध्यक्ष ने कहा कि आज विश्व के अधिकांश देश हमारी ओर आशा और उम्मीद की दृष्टि से देखते हैं।**

संकल्प से सिद्धि तक अभियान में ये कार्य प्रत्येक बूथ स्तर के कार्यकर्ताओं को करने हैं।

मुख्यमंत्री भजनलाल शर्मा ने बताया कि जून के माह में 5 जून से लेकर 25 जून तक हर कार्यकर्ता को अपने अनुभव के साथ संगठन के अभियानों से जुड़ना होगा। 5 जून को पर्यावरण दिवस के दिन गंगा दशहरा से वंदे गंगा जल संरक्षण जन अभियान से जुड़कर जल स्रोतों को रीचार्ज करने की दिशा में कार्य करना है। 21 जून को विश्व योग

में प्रधानमंत्री नरेन्द्र मोदी ने नए भारत के निर्माण का संकल्प लिया और 11 साल में उन संकल्पों को सिद्ध भी किया। भाजपा के कार्यकर्ताओं को मोदी सरकार के उन संकल्पों को जन- जन तक पहुंचाने का काम करना है। आज विश्व के अधिकांश देश हमारी ओर आशा, विश्वास की दृष्टि से देखते हैं। विश्व के 21 से अधिक देशों ने प्रधानमंत्री नरेन्द्र मोदी को अपने देश का सर्वोच्च सम्मान से सम्मानित किया है। यह हम सबके लिए गौरवान्वित करने का विषय है।

कार्यशाला में मंच पर भाजपा उपाध्यक्ष सीआर चौधरी, मुकेश दाधीच, सरदार अजयपाल सिंह, नाहर सिंह जोधा, भाजपा महामंत्री अश्वणसिंह बागड़ी, भाजपा प्रदेश मंत्री मिथिलेश गौतम उपस्थित थे। कार्यशाला का संचालन भाजपा प्रदेश महामंत्री एवं संकल्प से सिद्धि तक अभियान के प्रदेश संयोजक जितेन्द्र गोटवाल ने किया और अध्यक्ष मदन राठौड़ ने कहा कि 2014

छत्तीसगढ़ में 16 नक्सलियों का आत्मसमर्पण

सुकमा, 02 जून। छत्तीसगढ़ के सुकमा जिले में नक्सलियों के खिलाफ चलाये जा रहे अभियान में पुलिस जवानों को बड़ी सफलता मिली, यहां 16 नक्सलियों ने पुलिस अधीक्षक के सामने सोमवार को सामूहिक आत्मसमर्पण कर दिया, इनमें से एक पर तो 25 लाख रूपये का इनाम है।

- **छत्तीसगढ़ के सुकमा जिले में चल रहे नक्सल विरोधी अभियान को मिली यह बड़ी सफलता है। इन 16 में से एक नक्सली पर 25 लाख रु. का इनाम भी है।**

पुलिस अधीक्षक किरण चौहान ने बताया कि छत्तीसगढ़ शासन की नक्सलवादी आत्मसमर्पण पुनर्वास नीति एवं नियद नेल्ला नार योजना से प्रभावित होकर तथा अंदरूनी क्षेत्रों में पुलिस द्वारा लगातार नवीन सुरक्षा कैम्प स्थापित करने और पुलिस के बढ़ ते प्रभाव को देखते हुए नक्सलियों ने आत्मसमर्पण किया।

‘इलाज के लिए घंटों ...

(प्रथम पृष्ठ का शेष)

कराने में ही नहीं, उसकी जान बचाने में भी लापरवाही बरती।”

गंधी ने आगे लिखा, “जब तक पीड़ित परिवार को न्याय नहीं मिल जाता, हम शांत नहीं बैठेंगे। अपराधियों और लापरवाह अधिकारियों के खिलाफ कड़ी कार्यवाही होनी चाहिये।”

सोमवार को केन्द्रीय मंत्री नित्यानन्द राय ने कहा, “एनडीए सरकार बिहार का विकास कर रही है तथा कानून-व्यवस्था कायम रखे हुये है। सरकार किसी भी अधिकारी के दुराचरण का सज़ान लेती है, कार्यवाही करती है और न्याय करती है लालू-राबड़ी के शासनकाल में, अपराधी और भ्रष्ट लोग बचाये जाते थे। उन्हें सज़ा के बजाय, पुरस्कार मिलते थे। एनडीए भ्रष्ट लोगों के खिलाफ कार्यवाही करती है।”

तमिलनाडु यु्थ कांग्रेस ने अपने ‘एक्स’ हैन्डल पर पोस्ट किया है, “यह (घटना) नीतीश कुमार सरकार के लिये लज्जा की बात है। एक दलित दुष्कर्म पीड़िता को पीएमसीएच में भर्ती नहीं होने दिया गया। वह घंटों तक एम्बुलेंस में तड़पती रही। उसे इलाज नहीं मिला। जब तक राजेश राम तथा कांग्रेस कार्यकर्ताओं ने विरोध प्रदर्शन नहीं किया, तब तक तन्त्र की नींद नहीं खुली। क्या दलित होना और बेटी होना अपराध है?”

कांग्रेस के अनेक कार्यकर्ताओं ने रविवार को न्याय की माँग करते हुये प्रदर्शन किया।

एक प्रदर्शन में बोलते हुये, बिहार कांग्रेस अध्यक्ष राजेश राम ने कहा, “इस मामले के दो पहलू हैं। पहला, उसके साथ दुष्कर्म हुआ। दुष्कर्म के बाद, उसकी हत्या करने की जघन्य कोशिश की गई। और दूसरा, सरकार ने निष्क्रियता और लापरवाही में कोई कसर नहीं छोड़ी। इलाज में हुये विलम्ब के कारण, उस लड़की की मौत हो गई। इस मामले में, चिकित्सा व्यवस्था की असफलता के लिये सरकार सीधे तौर पर जिम्मेदार है। जाइये और स्वयं दख लीजिये।”

असम में सेना की छावनी से पाक जासूस गिरफ्तार

- **गिरफ्तार समसुल इस्लाम कई वर्षों से छावनी में बतौर वैलिंग कर्मचारी काम कर रहा था।**

गतिविधियों पर पहले से ही नज़र थी जिसके आधार पर यह कार्रवाई की गई। सेना की ओर से हालांकि इस गिरफ्तारी पर कोई आधिकारिक बयान अब तक जारी नहीं किया गया है, लेकिन स्थानीय खुफिया सूत्रों की मानें तो समसुल इस्लाम पिछले कुछ समय से दुश्मन देश के संपर्क में था और अत्यधिक संवेदनशील सूचनाओं की लेन-देन में सलिलप पाया गया है।

इस मामले को बेहद गंभीरता से लेते हुए सुरक्षा एजेंसियों ने समसुल से पूछताछ शुरू कर दी है और उसके फोन, संपर्क सूत्रों और गतिविधियों की गहन जांच की जा रही है। यह आशंका जताई जा रही है कि इस मामले से कई और लिक सामने आ सकते हैं।

- **गिरफ्तार समसुल इस्लाम कई वर्षों से छावनी में बतौर वैलिंग कर्मचारी काम कर रहा था।**

गतिविधियों पर पहले से ही नज़र थी जिसके आधार पर यह कार्रवाई की गई। सेना की ओर से हालांकि इस गिरफ्तारी पर कोई आधिकारिक बयान अब तक जारी नहीं किया गया है, लेकिन स्थानीय खुफिया सूत्रों की मानें तो समसुल इस्लाम पिछले कुछ समय से दुश्मन देश के संपर्क में था और अत्यधिक संवेदनशील सूचनाओं की लेन-देन में सलिलप पाया गया है।

सिक्किम में भूस्खलन से सेना के दो जवान सहित तीन की मौत

गंगटोक, 02 जून। उत्तरी सिक्किम के सुदूर लाचेन के चाटेन क्षेत्र में भारी बारिश के कारण हुए भूस्खलन में दो सैन्यकर्मों और एक कुली की मौत हो गई तथा छह अन्य लापता हैं।

आधिकारिक सूत्रों ने सोमवार को बताया कि मलबे और कीचड़ में फंसे लोगों को निकालने के लिए बचाव अभियान जारी है। भारतीय सेना के सूत्रों ने बताया कि रविवार शाम करीब सात बजे चाटेन में सेना का शिविर भारी भूस्खलन में बह गया। इसमें दो सैन्यकर्मियों एक कुली की मौत हो गई पर चार को बचा लिया गया। मृत्तकों की पहचान हवलदार लखविंदर सिंह, लॉस नायक मुनीश ठाकुर और कुली अभिषेक लखड़ा के रूप में हुई है। भारतीय सेना ने इन बहादुरों के निधन पर शोक जताया है। रिपोर्ट आने तक मलबे में खोज अभियान जारी था, जिसमें छह कर्मियों के फंसे होने का शक है उन्हें ढूंढ़ा जा रहा है। भारतीय सेना ने प्राकृतिक आपदा में जान गंवाने वाले बहादुरों के परिवारों के प्रति गहरी संवेदना व्यक्त की।

काशी एक्सप्रेस में बम की सूचना

जौनपुर, 02 जून। उत्तर प्रदेश रेलवे के जंघई जंक्शन रेलवे स्टेशन पर सोमवार को काशी एक्सप्रेस ट्रेन में बम की सूचना मिलते ही हड़कंप मच गया। सूचना मिलते ही रेलवे प्रशासन और पुलिस की टीमें जांच अभियान शुरू कर दीं।

आधिकारिक सूत्रों के अनुसार गोरखपुर से कुर्ला जाने वाली 15018 काशी एक्सप्रेस ट्रेन में बम की सूचना पर हड़कंप मच गया। जंघई जंक्शन रेलवे स्टेशन पर ट्रेन खड़ी कर चेकिंग की गई। एक घंटे तक मीरगंज थाना की पुलिस आरपीएफ, जीआरपी ने चेकिंग अभियान चलाया, पर कोई संदिग्ध वस्तु नहीं मिली, उधर, बम निरोधक दस्ता को प्रयागराज व जौनपुर से बुलाया गया है।

मंदिर से लौट रहे झालावाड़ भाजपा ...

(प्रथम पृष्ठ का शेष)

थे और लौटते समय कुछ हमलावरों ने उन पर अचानक हमला कर दिया। इस हमले में वे गंभीर रूप से घायल हो गए। घटनास्थल पर मौजूद लोगों ने तत्काल परिजनों को सूचना दी। परिजन मौके पर पहुंचे और उन्हें तुरंत जिला अस्पताल ले गये, जहां इलाज के दौरान उनकी मौत हो गई। मंडावर थाने के एस आई इशाक मोहम्मद ने बताया कि मामले में कुछ संदिग्ध युवकों को हिरासत में लिया गया

जगन्नाथ मंदिर के भीतरी दृश्य का वीडियो सोशल मीडिया पर वायरल

पुलिस ने मामला दर्ज कर जांच शुरू की है

पुरी, 02 जून। देश के चार धामों में से एक ओडिशा में पुरी स्थित विश्व प्रसिद्ध श्री जगन्नाथ मंदिर के भीतरी दृश्यों का वीडियो सोशल मीडिया पर वायरल होने के बाद पुलिस ने मामला दर्ज किया है।

पुरी जिला पुलिस अधीक्षक विनीत अग्रवाल ने संवाददाताओं को बताया कि पुलिस इस बात की जांच करेगी कि ड्रोन का उपयोग करके फुटेज किसने कैप्चर किया और इसे सोशल मीडिया पर कब अपलोड किया गया। मंदिर के किसी भी सेवादार की कथित संलिप्तता की भी जांच की जाएगी और उल्लंघन करने वालों पर कार्रवाई की जायेगी।

मंदिर के अनुष्ठानों और भीतरी दृश्यों के वीडियो सोशल मीडिया प्लेटफॉर्म पर अपलोड होने और तेजी से वायरल होने के बाद भगवान जगन्नाथ के श्रद्धालु हैरान रह गए। मंदिर के

राम मंदिर में राम दरबार की प्राण प्रतिष्ठा से पूर्व भव्य कलश यात्रा निकाली गई

अयोध्या, 02 जून। अयोध्या में भव्य और दिव्य बन रहे राम मंदिर में विराजमान रामलला के मंदिर में आठ मूर्तियों की प्राण प्रतिष्ठा का तीन दिवसीय कार्यक्रम तीन जून से शुरू होगा। प्राण प्रतिष्ठा कार्यक्रम की पूर्व संध्या पर सोमवार शाम महिलाओं द्वारा मंगल कलश यात्रा निकाली गयी। यह यात्रा सरयू तट के संत तुलसीघाट से अपरनाह चार बजे से

- **3 जून से राम मंदिर परिसर में राम दरबार की 8 मूर्तियों का प्राण प्रतिष्ठा अनुष्ठान शुरू होगा।**

- **श्रीराम जन्मभूमि तीर्थ क्षेत्र ट्रस्ट के महामंत्री चंपत राय ने बताया कि प्राण प्रतिष्ठा कार्यक्रम में मुख्यमंत्री योगी आदित्यनाथ सहित कई संत, संघ व विहिप के नेता, प्रशासनिक अफसर आदि मौजूद रहेंगे।**

शुरू हुयी और श्रीराम मंदिर परिसर में यज्ञ मण्डप तक पहुंची। श्रीरामजन्मभूमि तीर्थ क्षेत्र ट्रस्ट के महामंत्री चम्पत राय ने बताया कि रामलला के मंदिर में रामदरबार समेत आठ मूर्तियों की प्राण प्रतिष्ठा का कार्यक्रम तीन जून से शुरू होगा। तीन दिवसीय कार्यक्रम सम्पन्न होने के बावजूद राम दरबार को दर्शनार्थियों के लिये खोला नहीं जायेगा क्योंकि इससे निर्माण कार्य में बाधा उत्पन्न हो सकती है, मगर सभी मूर्तियों की विधिवत पूजा-अर्चना शुरू हो जायेगी।

चित्तौड़गढ़ में रिटायर्ड एएसआई के बेटे की गोली मारकर हत्या

सात गाड़ियों में आये 25 बदमाशों ने होटल घेर कर फायरिंग की और बेटे अजय को पहली मंजिल से नीचे फेंका

उदयपुर, 2 जून (कासं)। चित्तौड़गढ़ में रविवार देर रात रिटायर्ड एएसआई के बेटे की गोली मारकर हत्या कर दी गई। वह अपने दोस्तों के साथ होटल में खाना खा रहा था। 7 गाड़ियों में सवार होकर पहुंचे 25 लोगों ने होटल को घेर लिया और फायरिंग शुरू कर दी। घटना कोतवाली इलाके के सेमलपुरा चौराहे पर हुई है, जहां निंबाहेड़ा निवासी अजयराज सिंह झाला (33) पुत्र शिवसिंह झाला (रिटायर्ड एएसआई) अपने तीन दोस्तों ओमकार शर्मा (31), गजेन्द्र सिंह चौहान (24) और शैलेन्द्र सिंह शेखावत (22) के साथ होटल में खाना खा रहा था। इसी दौरान करीब 25 लोग सात गाड़ियों में सवार होकर होटल पहुंचे। प्रत्यक्षदर्शियों के अनुसार, सभी हमलावरों ने गमछा बांध रखा था, हालांकि कुछ के चेहरे नजर आ गए थे। उन्होंने होटल को घेरकर अचानक फायरिंग शुरू कर दी। फायरिंग में अजयराज सिंह को गोली लगी और वे नीचे गिर गए। इसके बाद हिस्ट्रीशीटर झोपड़ा निवासी भैरूलाल गुर्जर और डेट निवासी डिग्गी राज सिंह ने अजय को उठाकर होटल की पहली मंजिल से नीचे खेत में फेंक दिया। प्रत्यक्षदर्शियों के अनुसार, इसके बाद भी गोलियां चलाई गईं और तलवार से अजय की नाक पर

दिल्ली हाई कोर्ट ने सरकार से ...

(प्रथम पृष्ठ का शेष)

सकती, क्योंकि उप-समितियों के गठन का निर्णय लिया गया था। अदालत ने आगे कहा, हालांकि यह देखते हुए कि अगली कोविड महामारी अभी खत्म नहीं हुई है, और वास्तव में वर्तमान में सक्रिय है, जैसा कि समाचार रिपोर्टों से स्पष्ट है, 30 मई 2023 की बैठक के बाद यदि कोई कार्रवाई नहीं हुई, तो यह एक गंभीर मुद्दा है।”

अदालत ने यह भी कहा कि यद्यपि यह मानकर चला जा सकता है कि कुछ

- **युवक अजय के दोस्तों ने एम्बुलेंस और पुलिस को फोन किया, लेकिन कोई नहीं पहुंचा। वे बाइक पर बैठकर घायल अजय को अस्पताल ले गये।**

- **कहते हैं कि अजय और हमलावरों के बीच बजरी खनन को लेकर पुराना विवाद चल रहा था। इसी विवाद को हत्या की वजह माना जा रहा है।**

वार किया गया। हमलावरों ने जाते समय दो गाड़ियों में आग भी लगा दी। युवक के दोस्तों ने एंबुलेंस और पुलिस को फोन किया, लेकिन कोई नहीं पहुंचा। इसके बाद तीनों ने अजय को बाइक पर बैठाकर निजी हॉस्पिटल पहुंचाया। वहां कोई डॉक्टर मौजूद नहीं था। एक कंपाउंडर ने देखकर कह दिया कि अजय को बचाया नहीं जा सकता। इसके बाद अजय को फिर से बाइक से जिला अस्पताल लाया गया, जहां डॉक्टरों ने उसे मृत घोषित कर दिया। एएसपी सरिता सिंह के अनुसार, दोनों पक्षों में क्या विवाद है, इसकी जांच की जा रही है। हिस्ट्रीशीटर और उसके साथियों ने फायरिंग की है। पुलिस की अलग-अलग टीमें बनाकर दृबिश दी जा रही है। पुलिस जांच में सामने आया है कि हमले में शामिल झोपड़ा निवासी भैरूलाल गुर्जर गंगारार थाने का

हिस्ट्रीशीटर है। इसके अलावा, डेट निवासी ईश्वर सिंह भी हिस्ट्रीशीटर है। इन दोनों के साथ कुलदीप सिंह,मोटी सिंह,राजपाल सिंह,राहुल और विक्रम सिंह नाम के लोग भी हमले में शामिल है। जानकारी के अनुसार, अजय और हमलावरों के बीच बजरी खनन को लेकर सोमवार सुबह लोग अस्पताल की मोर्चरी के बाहर एकत्रित हो गए और घटना प्रदर्शन शुरू कर दिया। प्रदर्शनकारियों ने शव लेने से मना कर दिया। परिजनों ने आरोपियों को जल्द से जल्द गिरफ्तारी की मांग की है।

पद रिक्त नहीं ...

(प्रथम पृष्ठ का शेष)

तलाकशुदा कोटे में भाग लिया था। भर्ती की अंतिम मेरिट लिस्ट 6 दिसंबर 2024 को जारी हुई। इसमें याचिकाकर्ता के एससी महिला-तलाकशुदा कोटे की अंतिम कट ऑफ से ज्यादा अंक थे। दस्तावेज सत्यापन के दौरान, उसने अपने तलाक की डिक्ली के दस्तावेज दिखा दिए, लेकिन उसे अंतिम कट ऑफ से ज्यादा अंक होने के बावजूद केटेगरी में नियुक्ति नहीं दी गई। इसे हाईकोर्ट में चुनौती देते हुए कहा, कि उसके अंतिम कट ऑफ से ज्यादा अंक है, लेकिन फिर भी नियुक्ति नहीं दी। इसलिए उसे नर्सिंग ऑफिसर पद पर नियुक्ति दी जाए। याचिका पर सुनवाई करते हुए एकलपीठ ने पद रिक्त नहीं होने पर याचिकाकर्ता के लिए पद सूचित कर समस्त परिलाभों के साथ नियुक्ति देने के आदेश दिए हैं।

सुप्रीम कोर्ट ने ...

(प्रथम पृष्ठ का शेष)

यह कार्यवाही संविधान के अनुच्छेद 14, 21 तथा 22 के तहत गारंटीशुदा मौलिक अधिकारों के साफ तौर पर खिलाफ है तथा सर्वोच्च न्यायालय द्वारा दी गई बाध्यकारी न्यायिक नज़ीरों का उल्लंघन करती है। याचिका में कहा गया है, “इन रक्षा –क्वचों के बावजूद, “फॉरिनर ट्रिब्यूनल” के आदेशों की प्रति दिए बिना ही लोग हवालात में डाले जा रहे हैं तथा निर्वासित किये जा रहे हैं, तथा विदेश मंत्रालय द्वारा उनकी राष्ट्रीयता का सत्यापन नहीं किया जा रहा है। इसके अलावा, बहुत से मामलों में तो उन लोगों को अपील या पुनर्विचार के उक्ते अधिकार की जानकारी भी नहीं दी जा रही है।”

याचिका में इस घोषणा की माँग की गई है कि उचित एवं आवश्यक प्रक्रिया, जिसमें न्यायिक घोषणा, विदेश मंत्रालय द्वारा सत्यापन, तथा उपचार का अवसर देना आदि शामिल हैं, के बिना निर्वासित किया जाना असंवैधानिक है तथा याचिका में एनएचआरसी एवं विधिक सेवा अधिकारियों के माध्यम से प्रभावित लोगों के अधिकारों की रक्षा के विधिक कदम उठाये जाने की माँग की गई है।

चीफ ऑफ डिफेंस...

(प्रथम पृष्ठ का शेष)

सरकारें खरीद नीति में निरन्तरता कायम नहीं रख सकी। हालांकि कई विशेषज्ञ डॉ. मनमोहन सिंह की सरकार को वायु सेना के आधुनिकीकरण की प्रक्रिया शुरू करने का श्रेय देते हैं। इसमें राफेल डील को आगे बढ़ाना, स्टेट ऑफ आर्ट हैलीकोप्टर्स जैसे अपाचे और चिनुक खरीदना शामिल है।

एक रिटायर्ड एयर मार्शल ने कहा कि राफेल जेट के लिए ग्राउंड वरकें यूपी सरकार ने किया था, जिसमें खर्च पर पारदर्शिता और तकनीक हस्तांतरण पर जोर दिया गया था।

लेकिन पद 11 साल में खासकर मौजूदा सरकार में रक्षा आधुनिकीकरण की गति बहुत ही धीमी है और राफेल डील को लेकर भी कई सवाल उठे, खासकर अचानक बड़ी कीमतों पर बर्ती गई अपारदर्शिता और ऑफ स्टैंड से भी भारी अस्पष्टता की वजह से।

पूर्व जनरल मोहन भंडारी ने भारी निराशा जताते हुए इस स्थिति को मोदी सरकार के पास सुसंगत सैन्य-कूटनीतिक रणनीति के अभाव की संज्ञा दी। उन्होंने कहा, “हमें अग्रिम पंक्ति के सैन्य नेतृत्व को सावधानी व सुस्पष्टता के साथ प्रशिक्षित करना होगा। रक्षा न केवल युद्ध के लिए मूकतैदा होना चाहिए, बल्कि जनता के साथ संवाद करने में भी माहिर होना चाहिए ताकि ऐसे विवाद टाले जा सकें।”

सीडीएस के स्पष्ट बयान ने भावी टकराव के लिए भारत की तैयारी पर कई रणनीतिक व सामरिक सवाल खड़े कर दिए हैं। खास तौर से सोमा पर बढ़ते खतरों को देखते हुए। भारत स्वदेशी रक्षा उत्पादन व महत्वपूर्ण आयात के बीच संतुलन बिटाने की दिशा में प्रयासरत है, ऐसे में पारदर्शी व दीर्घगामी नीतिगत ढांचे की जरूरत पहले से भी ज्यादा आवश्यक हो गई है।